

ການລົງມືປະຕິບັດແລະການຮັບເອົາຄວາມຊ່ອຍເຫລືອ

ຄວາມຮຸນແຮງໃນຄອບຄົວເປັນອັນຕະລາຍແລະຜິດກົດໝາຍ. ມີຫລາຍຂັ້ນທີ່ທ່ານສາມາດເຮັດເພື່ອຮັກສາຕົວຂອງທ່ານ ແລະເດັກຂອງທ່ານໃຫ້ປອດໄພ.

[ໃຫ້ໜີອອກຈາກບ້ານ](#), ແລະ/ ຫລື [ໃຫ້ໂທຫາຕໍາຮວດ](#).

ທ່ານຍັງສາມາດ [ວາງແຜນໄວ້ລ່ວງໜ້າ](#) ໃນວິທີທີ່ທ່ານຈະຮັກຄວາມປອດໄພໃນເວລາສຸກເສີນ.

ແລະທ່ານຍັງສາມາດເອົາການຊ່ອຍເຫລືອຈາກ [ສາຍດ່ວນ](#), [ບ່ອນພັກເຊົາ](#) ຫລື ຜູ້ຊ່ອຍທ່ານໃນເລື່ອງຄວາມຮຸນແຮງໃນຄອບຄົວ.

ໜີອອກຈາກບ້ານ

- ໃນຕອນເກີດເຫດການທໍາຮ້າຍນັ້ນ, ໃຫ້ໜີອອກຈາກບ້ານ ຖ້າຫາກເປັນໄປໄດ້. ໃຫ້ຊອກຫາການຊ່ອຍເຫລືອຈາກ
- ເພື່ອນບ້ານຜູ້ທີ່ເຊື່ອໃຈໄດ້, ໝູ່ຄູ່ຫຼືສະມາຊິກຄອບຄົວ.
- ໃຫ້ໂທ 911 ຫຼືບອກເດັກຂອງທ່ານໃຫ້ໂທ 911.
- ຖ້າທ່ານບໍ່ສາມາດໜີອອກຈາກບ້ານ, ໃຫ້ຢູ່ໄກຈາກເຮືອນຄົວ, ຫ້ອງນໍ້າ, ຫ້ອງຈອດຮົດ ຫຼືຫ້ອງອື່ນໆທີ່ອາດເປັນອັນຕະລາຍ.
- ໃຫ້ໂທເອົາການຊ່ອຍເຫລືອ. ເພື່ອນບ້ານທັງຫລາຍອາດໄດ້ຍິນທ່ານ.

ທ່ານສາມາດວາງແຜນໄວ້ລ່ວງໜ້າເພື່ອປະຕິບັດຕາມຂັ້ນຕອນຕ່າງໆເຫລົ່ານີ້.

ຕໍາຮວດ – ໃຫ້ໂທ 911 ໂດຍທັນທີໂລດຖ້າທ່ານຫາກຢູ່ໃນຂັ້ນອັນຕະລາຍ

ຕໍາຮວດແມ່ນໄດ້ຮັບການຝຶກອົບຮົມເພື່ອເຮັດວຽກຕໍ່ຄວາມຮຸນແຮງໃນຄອບຄົວ. ເພິ່ນຈະຮັບເອົາທ່ານຢ່າງຈິງຈັງ. ໃຫ້ໂທຫາເພິ່ນໃນທັນໃດໂລດເມື່ອທ່ານຫາກຄິດວ່າທ່ານຢູ່ໃນອັນຕະລາຍ. ບໍ່ໃຫ້ລໍຖ້າ. ໃຫ້ຖາມເອົານາຍພາສາຜູ້ທີ່ປາກພາສາຂອງທ່ານ. ຕໍາຮວດແມ່ນຖືກຮຽກຮ້ອງໃຫ້ເຮັດເລື່ອງນີ້. ຕໍາຮວດບໍ່ໄດ້ເຮັດວຽກບັງຄັບໂຊກົດໝາຍການເປັນຄົນເຂົ້າເມືອງຕ່າງໆ.

ສາຍດ່ວນ– ຖ້າທ່ານຫາກວິກັງວົນ, ຕ້ອງການຄໍາແນະນໍາທີ່ຈໍາເປັນ, ຫລືຍາກມີຜູ້ລົມນໍາ, ສາຍດ່ວນນີ້ສາມາດຊ່ອຍທ່ານໄດ້.

ສາຍດ່ວນຈະສົ່ງທ່ານຕໍ່ຫາສາຍໃນພາສາຂອງທ່ານ, ຊ່ອຍທ່ານແລະເດັກຂອງທ່ານມີບ່ອນພັກເຊົາສຸກເສີນ, ແລະຈັດໃຫ້ທ່ານໄດ້ຕິດແທດກັບຜູ້ຊ່ອຍທ່ານໃນເລື່ອງຄວາມຮຸນແຮງໃນຄອບຄົວ ທີ່ສາມາດຊ່ອຍທ່ານວາງແຜນວ່າຈະຊ່ອຍແນວໃດໃນຂັ້ນຕໍ່ໄປ.

ສາຍດ່ວນຕ່າງໆຈະໃຫ້ຂ່າວຂໍ້ມູນແລະຮັກສາຄວາມລັບຮາຍຣະອຽດສ່ວນຕົວຂອງທ່ານ.

ຖ້າທ່ານຕົກຢູ່ໃນອັນຕະລາຍທີ່ກະທັນຫັນ, ໃຫ້ໂທ 911.

ບ່ອນພັກອາໄສ– ບ່ອນທີ່ປອດໄພສໍາຮັບທ່ານແລະເດັກຂອງທ່ານ

ຖ້າທ່ານຈໍາຕ້ອງໄດ້ຍ້າຍອອກຈາກບ້ານວ່າມັນບໍ່ປອດໄພນັ້ນ, ບ່ອນພັກອາໄສສາມາດເປັນບ່ອນສໍາຮັບທ່ານແລະເດັກຂອງທ່ານໄດ້ອາໄສຢູ່ຊົ່ວໄລຍະໜຶ່ງ.

ຖ້າທ່ານຕົກຢູ່ໃນອັນຕະລາຍທີ່ກະທັນຫັນ, ໃຫ້ໂທ 911.

ຜູ້ຊ່ອຍທ່ານໃນເລື່ອງຄວາມຮຸນແຮງໃນຄອບຄົວ _ ແມ່ນຜູ້ໃດໜຶ່ງທີ່ເຂົ້າຂ້າງທ່ານ

ຜູ້ຊ່ອຍທ່ານໃນເລື່ອງຄວາມຮຸນແຮງໃນຄອບຄົວໃຫ້ຄວາມອຸ້ມອຸ່ມແລະຊ່ອຍທ່ານຫາທາງເລືອກຕ່າງໆສໍາຮັບ

ອະນາຄົດແລະຄວາມປອດໄພຂອງທ່ານ. ຜູ້ຊ່ອຍທ່ານໃນເລື່ອງຄວາມຮຸນແຮງໃນຄອບຄົວ ແມ່ນໄດ້ມີປະສົບການເຮັດວຽກກັບຄົນທັງຫລາຍທີ່ຕົກຢູ່ໃນສະພາບດຽວກັບທ່ານ.

ຜູ້ຊ່ອຍທ່ານໃນເລື່ອງຄວາມຮຸນແຮງໃນຄອບຄົວ ຈະຊ່ອຍທ່ານໃຫ້ເຂົ້າໃຈສິດທິຕ່າງໆທາງກົດໝາຍຂອງທ່ານ, ແລະຊ່ອຍທ່ານ ແລະອຸ້ມອຸ່ມທ່ານໃນຂະນະທີ່ທ່ານສ້າງຊີວິດທີ່ປອດໄພຈາກຄວາມຮຸນແຮງ.

ຖ້າທ່ານຕົກຢູ່ໃນອັນຕະລາຍທີ່ກະທັນຫັນ, ໃຫ້ໂທ 911.

ການໄດ້ຮັບການຊ່ອຍເຫລືອຈາກຕໍາຮວດ

ທ່ານມີສິດໃນການປ້ອງກັນຕົວຈາກຄົນທີ່ທໍາຮ້າຍຫລືຂົ່ມຂູ່ທ່ານ. ຕໍາຮວດຈະຊ່ອຍທ່ານ.

ທ່ານບໍ່ໄດ້ຍູ້ໂດດດ່ຽວແຕ່ຜູ້ດຽວ.

ເວລາທ່ານໂທ 911:

- ທ່ານຈະຖືກຖາມໃຫ້ບອກບ່ອນຢູ່ທີ່ຖືກຕ້ອງໃຫ້, ການອະທິບາຍຈະແຈ້ງເຖິງສິ່ງທີ່ເກີດຂຶ້ນ, ມັນໄດ້ເກີດຂຶ້ນເມື່ອໃດ, ຊື່ຂອງຜົວເມັດເມັດຂອງທ່ານ, ວັນເດືອນປີເກີດ, ເລກປ້າຍຮີດ, ແລະລັກສະນະຮູບປະພັນ (ສີຂອງຜົມ, ສີຜິວໜັງ, ອາຍຸ, ຄວາມສູງ, ແລະນ້ຳໜັກ).
- ຜູ້ຮັບສາຍຈະສົ່ງຕໍາຮວດໄປບ້ານຂອງທ່ານ. ຕໍາຮວດຈະບໍ່ມາເຖິງໃນທັນໃດໂລດ, ສະນັ້ນ ໃຫ້ຊອກຫາຄວາມປອດໄພດຽວນີ້ໂລດ.

ໂດຍປາສະຈາກຖານະການເປັນຄົນຕ່າງດ້າວຂອງທ່ານ:

- ທ່ານມີສິດໂທເລກ 911 ເພື່ອການປ້ອງກັນຈາກຕໍາຮວດ ຖ້າຄູ່ຮ່ວມຊີວິດຫລືແຜນຂອງທ່ານຫາກຕີທ່ານ ຫລືຊູ່ເຂັນທໍາຮ້າຍທ່ານ.
- ຕໍາຮວດຈະປ້ອງກັນແລະຊ່ອຍທ່ານ.
- ຕໍາຮວດທ້ອງຖິ່ນບໍ່ໄດ້ຮາຍງານຄວາມຮຸນແຮງໃນຄອບຄົວໄປຫາໜ່ວຍບໍລິການສັນຊາດ ແລະກົມກວດຄົນເຂົ້າເມືອງຂອງສະຫະຣັດ. (ເຖິງຢ່າງໃດກໍ່ຕາມ, ຫ້ອງການ USCIS ອາດຖືກຮາຍງານໂດຍຜ່ານຣະບົບຂອງສານ.) ຖ້າທ່ານຖືກຖາມເຖິງຖານະຄົນຕ່າງດ້າວ, ທ່ານສາມາດຕອບເຈົ້າໜ້າທີ່ວ່າທ່ານບໍ່ຢາກໃຫ້ຄໍາຕອບ, ແລະແລ້ວ ທ່ານຈຳຕ້ອງໄດ້ໄປລົມກັບທະນາຍ.

ຖ້າທ່ານປາກພາສາອັງກິດບໍ່ໄດ້:

- ໃຫ້ບອກຊື່ແກ່ຜູ້ຮັບສາຍ 911 (ເປັນພາສາອັງກິດ) ໃນພາສາຂອງທ່ານ. ຜູ້ຮັບສາຍ 911 ທັງຫລາຍຈະຕໍ່ສາຍ ຫາຜູ້ທີ່ປາກພາສາຂອງທ່ານ.
- ແລ້ວທ່ານກໍຈະໄດ້ເວົ້າກັບສອງຄົນ, ນາຍພາສາແລະຜູ້ຕອບສາຍ 911.

ເວລາຕໍາຮວດມາເຖິງ:

- ຖ້າມີອາວຸດຕ່າງໆ, ເຊັ່ນປືນຕ່າງໆ, ຢູ່ໃນບ້ານຂອງທ່ານ, ໃຫ້ແຈ້ງຕໍາຮວດວ່າຢູ່ບ່ອນໃດ.
- ຖ້າທ່ານຫາກມີບາດເຈັບ, ໃຫ້ບອກຕໍາຮວດບ່ອນທີ່ຟັກຊຸ້, ຮອຍຕ່າງໆ, ບາດແຜຫລືການເຈັບປວດອື່ນໆ.
- ຖ້າທ່ານມີຄໍາສັ່ງປ້ອງກັນຈາກສານ, ໃຫ້ແນ່ໃຈບອກຕໍາຮວດ, ແລະເອົາຄໍາສັ່ງປ້ອງກັນຈາກສານນັ້ນໃຫ້ເພິ່ນເບິ່ງ, ຖ້າທ່ານຫາກມີສໍາເນົາໄວ້.

ເຈົ້າໜ້າທີ່ຄວນ:

- ແຍກທ່ານແລະຄູ່ຮ່ວມຊີວິດຫລືແຜນຂອງທ່ານ.
- ຫານາຍພາສາມາ ຖ້າທ່ານຫາກຖາມເອົາ.
- ຊັກຖາມຄໍາຖາມຕ່າງໆກັບພວກທ່ານແຕ່ລະຄົນ.
- ເກັບກໍາຂ່າວຂໍ້ມູນຂອງເຫດການໃຫ້ຫລາຍເທົ່າທີ່ຈະຫລາຍໄດ້. (ວ່າແຕ່ກ່ອນມາ ຄູ່ຮ່ວມຊີວິດຫລືແຜນຂອງທ່ານເຄີຍສ້າງຄວາມເຈັບປວດໃຫ້ທ່ານຫລືຂົ່ມຂູ່ໃຫ້ທ່ານຢ້ານກົວ, ນັ້ນເປັນຂ່າວຂໍ້ມູນທີ່ສໍາຄັນ.

ໃຫ້ບອກຮາຍລະອຽດຕ່າງໆແກ່ຕໍາຮວດ.)

- ຢູ່ເປັນໝູ່ເພື່ອນທ່ານໄລຍະໜຶ່ງເພື່ອຄວາມປອດໄພແກ່ທ່ານຫລືບັງຄັບໃຊ້ຄໍາສັ່ງຂອງສານເພື່ອປ້ອງກັນທ່ານ.
- ໃຫ້ຂ່າວຂໍ້ມູນເລື່ອງສິດຕ່າງໆທາງກົດໝາຍຂອງທ່ານ.
- ໃຫ້ຂ່າວຂໍ້ມູນເລື່ອງບ່ອນພັກອາໄສຕ່າງໆແກ່ທ່ານ ແລະການບໍລິການອື່ນໆໃນເຂດຊຸມຊົນຂອງທ່ານ.
- ເອົາທ່ານແລະເດັກຂອງທ່ານທັງຫລາຍອອກໜີຈາກບ້ານຢ່າງປອດໄພ ຖ້າທ່ານຫາກຢາກໜີອອກໄປ, ແລະຊ່ອຍທ່ານໄດ້ຮັບການຂົນສົ່ງໄປເຖິງບ່ອນປອດໄພ.

ເຈົ້າໜ້າທີ່ບໍ່ຄວນພະຍາຍາມໄກ້ເກັ່ງທ່ານແລະຄົນຜູ້ທີ່ທ່ານຮຸນນັ້ນ

ຖ້າທ່ານມີບັນຫາຫຍັງຄືກັນໃນການປາກພາສາອັງກິດ ເຈົ້າໜ້າທີ່ບໍ່ໄດ້ປາກພາສາຂອງທ່ານ:

- ໃຫ້ຊອກຫາຜູ້ໃດຜູ້ໜຶ່ງທີ່ທ່ານເຊື່ອໃຈ (ບໍ່ແມ່ນຜູ້ທຳຮ້າຍຫລືເດັກຂອງທ່ານ, ທັງບໍ່ໃຫ້ເປັນຍາດພີ່ນ້ອງຫລືໝູ່ຄູ່ທັງຫລາຍຂອງຜູ້ທຳຮ້າຍທ່ານຮຸນນັ້ນ) ເພື່ອແປພາສາໃຫ້ທ່ານ.
- ເຈົ້າໜ້າທີ່ຕຳຮວດທັງຫລາຍສາມາດໂທເອົານາຍພາສາທາງໂທຣະສັບມາແປໃຫ້ທ່ານໄດ້.
- ທ່ານສາມາດຂຽນຄຳບັນຍາຍເຖິງເລື່ອງທີ່ເກີດຂຶ້ນເປັນພາສາຂອງທ່ານແລະຂໍຮ້ອງໃຫ້ຕຳຮວດເອົາເພີ່ມເຂົ້າໃນບົດຮາຍງານຂອງເພີ່ນ.

ກ່ອນຕຳຮວດໝີເມືອ:

- ເຈົ້າໜ້າທີ່ຕຳຮວດ ອາດຈັບຕົວຄູ່ຮ່ວມຊີວິດຫລືແຟນຂອງທ່ານ ຖ້າເພີ່ນເຊື່ອວ່າຄວາມຜິດຖານອາຍາຫາກໄດ້ເຮັດຂຶ້ນແທ້.
- ໃຫ້ຖາມເອົາຊື່ພວກເພີ່ນພ້ອມທັງເລກກາປະຈຳຕົວຂອງເພີ່ນ, ພ້ອມທັງເຂດປະຈຳງານຂອງເພີ່ນ, ແລະເລກໂທຣະສັບ, ແລະໃຫ້ຂຽນບັນທຶກຂ່າວຂໍ້ມູນນີ້ໄວ້- ຫລືທ່ານອາດຂໍເອົານາມບັດຂອງເພີ່ນໄວ້.
- ໃຫ້ຖາມເອົາ 'ເລກເຫດການ' ແລະໃຫ້ຈົດບັນທຶກໄວ້.

ຫລັງຈາກຕຳຮວດໝີເມືອແລ້ວ:

- ຖ້າຕຳຮວດຫາກຈັບຕົວຜູ້ທຳການທ່ານຮຸນນັ້ນໄປຂັງຄຸກ, ຜູ້ທຳການທ່ານຮຸນນັ້ນອາດຖືກປ່ອຍຕົວປະມານສຫລາຍຊົ່ວໂມງ, ຫລືອາດຖືກກັກຕົວເປັນເວລາຫລາຍມື້ຫລືດົນກວ່າ. ທ່ານອາດຈະໄດ້ຮັບໂທຣະສັບແຈ້ງການເຖິງການປ່ອຍຕົວຜູ້ທຳການທ່ານຮຸນນັ້ນອອກຈາກຄຸກ ຖ້າທ່ານຫາກໄດ້ລົງທະບຽນກັບແຜນການ VINE (ມີແຕ່ສະເພາະຄຸກຂອງເທສະບານຂອງຄົງຄາວຕີທັນນີ), ມັນແມ່ນຣະບົບໂທຣະສັບໂດຍຄອມພິວເຕີ. ເພື່ອຈົດຊື່ລົງທະບຽນກັບຣະບົບນີ້, ໃຫ້ໂທເລກ 1-877-425-8463. ບອກໃຫ້ຜູ້ຕາງໜ້າຫລືຜູ້ໃດຜູ້ໜຶ່ງທີ່ເວົ້າພາສາອັງກິດໄດ້ນັ້ນຊ່ອຍໂທໃຫ້ທ່ານ.
- ຖ້າທ່ານຄິດວ່າເຈົ້າໜ້າທີ່ບໍ່ໄດ້ໃຫ້ກຽດສິດທິຕ່າງໆແກ່ທ່ານຢ່າງເໝາະສົມເທື່ອ, ໃຫ້ໂທຫາຫົວໜ້າບັນຊາການຂອງເພີ່ນ. ມັນແມ່ນສິດທິຂອງທ່ານໃນການເຮັດແບບນີ້. ການຮ້ອງທຸກຂອງທ່ານອາດເປັນການຊ່ອຍນຳພາແກ້ໄຂໃຫ້ດີຂຶ້ນແກ່ຄົນອື່ນນຳ.